

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಜಗ್ಗುರು ಸಿಂಗರಯ್ಯಂಗರವಿರಚಿತಂ
|| ಶ್ರೀ ಲಕ್ಷ್ಮೀವೇಂಕಟೇಶ್ವರಭುಜಂಗಸ್ತೋತ್ರಂ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಲಕ್ಷ್ಮೀವೇಂಕಟೇಶ್ವರಭುಜಂಗಸ್ತೋತ್ರಂ ||

ಭುಜಂಗಾಚಲಾಗ್ರಸ್ಥಹೇಮಾಲಯಾಂತಃ -

ಸ್ಫುರನ್ನೀಲರತ್ನತ್ವಿಷಾ ವಿಗ್ರಹೇಣ |

ಮುಹುರ್ಭಾಸಯಂತಂ ಸುಖಾಂತಂ ಮಹಾಂತಂ

ಭಜೇ ವೇಂಕಟೇಶಂ ಶ್ರಯೇ ಶ್ರೀನಿವಾಸಂ || 1 ||

ಸ್ಫುರದ್ರತ್ನಭಾಸ್ವತ್ಕಿರೀಟಾಭಿರಾಮಂ

ಲಲಾಟಸ್ಥಕರ್ಪೂರಚೂರ್ಣೋರ್ಧ್ವಪುಂಡ್ರಂ |

ಮನಾಜ್ಮಂದಹಾಸಾಧರೋಷ್ಠಾಸ್ಯಪದ್ಮಂ

ಭಜೇ ವೇಂಕಟೇಶಂ ಶ್ರಯೇ ಶ್ರೀನಿವಾಸಂ || 2 ||

ಕೃಪಾಪೂರ್ಣಸೌಮ್ಯೇಕ್ಷಣಾಬ್ಜಾವಲೋಕೈಃ

ನತಾನೇಕಭೂತೌಘರಕ್ಷೈಕದೀಕ್ಷಂ |

ಮಣಿಸ್ತೋಮಕಾಂತಿಚ್ಛಟಾಕರ್ಣಪೂರಂ

ಭಜೇ ವೇಂಕಟೇಶಂ ಶ್ರಯೇ ಶ್ರೀನಿವಾಸಂ || 3 ||

ಕರಾಗ್ರೋಲ್ಲಸಚ್ಛಂಖಚಕ್ರಾಯುಧಾಡ್ಯಂ

ರಮಾವಾಸರಮ್ಯಾಯತೋರೋಪ್ರದೇಶಂ |

ಲಸತ್ಪೀತವಾಸಃಪ್ರಭಾರಂಜಿತಾಂಗಂ

ಭಜೇ ವೇಂಕಟೇಶಂ ಶ್ರಯೇ ಶ್ರೀನಿವಾಸಂ || 4 ||

ಅನರ್ಘಸ್ಫುರದ್ರತ್ನಭೂಷಾವಿಶೇಷೈಃ

ಅನೇಕೈಸ್ಸದಾಲಂಕೃತಂ ಮಂಗಲಾಂಗಂ |

ಸುಗಂಧಿಪ್ರಸೂನಾವಲಿಸ್ಸಕ್ಸುರಮ್ಯಂ

ಭಜೇ ವೇಂಕಟೇಶಂ ಶ್ರಯೇ ಶ್ರೀನಿವಾಸಂ || 5 ||

ಪದಾಬ್ಜಂ ಶ್ರಯಧ್ವಂ ಮಮೇತ್ಯಾದರೇಣ
ಬ್ರುವಾಣಂ ಸ್ವಭಕ್ತಾನ್ ಕರನ್ಯಾಸಭಂಗ್ಯಾ |
ಜಗಜ್ಜನ್ಮರಕ್ಷಾಕ್ಷಯಾದಿಸ್ವಲೀಲಂ
ಭಜೇ ವೇಂಕಟೇಶಂ ಶ್ರಯೇ ಶ್ರೀನಿವಾಸಂ || 6 ||

ಭವಾಬ್ಧಿಭವೇಜ್ಜಾನುದಘ್ನಂ ಶ್ರಿತಾನಾಂ
ಇತಿ ವ್ಯಾಹರಂತಂ ಕರೇಣಾಪರೇಣಾ |
ಧೃತಾರ್ಚಾವತಾರಂ ಪರಂ ಬ್ರಹ್ಮ ನಿತ್ಯಂ
ಭಜೇ ವೇಂಕಟೇಶಂ ಶ್ರಯೇ ಶ್ರೀನಿವಾಸಂ || 7 ||

ಪದಾಬ್ಜಾಶ್ರಿತಾನೇಕದೇವಾಧಿಪಾನಾಂ
ಕಿರೀಟಸ್ಥರತ್ನಪ್ರಭಾಭಾಸಿತಾಂಘ್ರಿಂ |
ತ್ರಿಲೋಕೈಕನಾಥಂ ತ್ರಯೀಮೌಲಿವೇದ್ಯಂ
ಭಜೇ ವೇಂಕಟೇಶಂ ಶ್ರಯೇ ಶ್ರೀನಿವಾಸಂ || 8 ||

ಧನಂ ಭಕ್ತಲೋಕೈರನೇಕೈರ್ಗೃಹೀತ್ವಾ
ತದೀಯಾಂ ಸಮಸ್ತಾಂ ವಿಪತ್ತಿಂ ನಿವಾರ್ಯ |
ಅಭೀಷ್ಟಾನಿ ದತ್ತ್ವಾ ಸಮಸ್ತಾನವಂತಂ
ಭಜೇ ವೇಂಕಟೇಶಂ ಶ್ರಯೇ ಶ್ರೀನಿವಾಸಂ || 9 ||

ನಮಃ ಶ್ರೀನಿವಾಸಾಯ ಸರ್ವಾಂತರಾತ್ಮನ್
ನಮಸ್ತೇಽಸ್ತು ಪದ್ಮಾವತೀವಲ್ಲಭಾಯ |
ನಮೋ ವೇಂಕಟಾದ್ರಿಸ್ಫುರತ್ಕಾಲಮೇಘ
ಪ್ರಪನ್ನಾರ್ತಬಂಧೋ ನಮಸ್ತೇಽಸ್ತು ನಿತ್ಯಂ || 10 ||

|| ಇತಿ ಶ್ರೀ ಲಕ್ಷ್ಮೀವೇಂಕಟೇಶ್ವರಭುಜಂಗಸ್ತೋತ್ರಂ ಸಮಾಪ್ತಂ ||